

نوجوانوں کو مشورت

صدر بوائے کے۔ پیکر

بارہ رسولوں کی جماعت کے صدر

میں عام حالات کی نسبت، نوجوانوں سے زیادہ ذاتی طور پر خطاب کرنا چاہتا ہوں، میں اپنی جوانی کی زندگی کا مقابلہ دوسروں سے کروں گا۔

آپ سب عام اندازے سے کہیں بڑھ کر قیمتی ہیں۔ میں نے آپ کو درجنوں ممالک میں اور ہر ایک براعظم میں دیکھا ہے۔ آپ ہماری نوجوانی کی زندگی سے کہیں بہتر ہو۔ آپ انجیل کے بارے زیادہ جانتے ہو۔ آپ زیادہ پختہ اور زیادہ وفادار ہو۔

اب میری عمر ۸۷ برس ہے۔ آپ حیران ہوں گے کہ میرا جیسا عمر رسیدہ شخص آپ کی زندگیوں میں کیا حصہ ڈال سکتا ہے۔ آپ جہاں پر اب کھڑے ہو میں کبھی اسی مقام پر تھا اور جانتا ہوں کہ آپ کس طرف کو جا رہے ہیں۔ مگر جہاں پر ابھی میں ہوں آپ وہاں پر نہیں ہو۔ میں اعلیٰ درجے کی شاعری کی چند ایک سطور کا حوالہ دینا چاہوں گا:

بوڑھا کو اسست ہوتا جا رہا ہے۔

نوجوان کو ایسا نہیں ہے۔

نوجوان کو اوج کچھ نہیں جانتا ہے

بوڑھا کو اُس کے بارے بہت کچھ جانتا ہے۔

بوڑھا کو، چیزوں کو جاننے کے بارے میں

ابھی تک نوجوان کوے کا مالک ہے۔

اور یہ سست بوڑھا کو اوج کچھ نہیں جانتا ہے

وہ یہ کہ تیز کیسے جانا ہے۔۔۔

نوجوان کو اُوپر، نیچے اُڑتا ہے،

اور بوڑھے سست کوے کے گرد چکر لگاتا ہے۔

نوجوان تیز کو اوج کچھ نہیں جانتا وہ یہ ہے کہ؟

۔۔ کہاں جانا ہے۔ ا

گرچہ یہ نظم ورڈز ورتھ کی تو نہیں، مگر پھر بھی ایک شاہکار نظم ہے۔

یہ سب کچھ جو دنیا میں ہو رہا ہے، اس کی وجہ سے اخلاقی معیارات گر رہے ہیں، آپ نوجوان لوگ دشمن کے علاقے میں پرورش پا رہے ہیں۔

ہم صحائف سے جانتے ہیں، کہ آسمان پر ایک جنگ ہوئی تھی اور لوسینفر نے بغاوت کی اور، اپنے ساتھیوں کے ساتھ، ”زمین پر گرایا گیا تھا۔“ ۲ وہ ہمارے

آسمانی باپ کے منصوبے کو منتشر کرنے کا مصمم ارادہ کئے ہوئے ہے اور سارے لوگوں کے ذہنوں اور حرکات پر قبضہ جمانے کا متمنی ہے۔ یہ اثر روحانی ہے، اور

وہ ”سر عام زمین پر دندناتا پھرتا ہے۔“ ۳

مگر مخالفت، امتحانات، اور آزمائشوں کے باوجود، آپ کو نام ہونے یا خوف کی ضرورت نہیں ہے۔

جب میں ۷۱ برس کا تھا، اور چند ایک کمزوریوں کے ساتھ اوسط طالب علم کے طور پر ہائی سکول سے گریجویٹ ہونے کے قریب تھا، جب میں نے اس

کے بارے سوچا، تو اتوار کی ایک صبح میری اور میرے دوستوں کی زندگی کے حالات ہی تبدیل ہو گئے۔ اگلے روز ہمیں ہائی سکول کے آڈیٹوریم میں بلایا گیا۔ سٹیج پر ایک چھوٹے سے ریڈیو کے ساتھ ایک کرسی پڑی تھی۔ پرنسپل نے ریڈیو کا سوئچ آن کیا۔ پھر، جب صدر فزینکلن ڈیلا نوروز ویلٹ کی آواز سنائی دی تو اُس نے اعلان کیا کہ پرل ہاربر پر سخت بمباری ہوئی ہے۔ ریاست ہائے متحدہ جاپان کے ساتھ جنگ میں مصروف تھا۔

بعد میں اُنہی الفاظ کو پھر دہرایا گیا۔ پھر سے صدر روز ویلٹ کی آواز آئی، اس مرتبہ اعلان کرتے ہوئے کہ ہمارا ملک کی جنگ جرمنی کے ساتھ تھی۔ پوری دنیا میں جنگ عظیم دوم شروع ہو چکی تھی۔

اچانک ہم سب کا مستقبل غیر یقینی بن گیا۔ ہم نہیں جانتے تھے کہ آگے کیا ہونے کو تھا۔ کیا ہم شادی شدہ زندگی گزاریں گے اور ہمارا خاندان بھی ہوگا؟ آج ”جنگیں اور جنگوں کی افواہیں ہیں، اور ساری زمین پر بد امنی ہے۔“ ۴ آپ نو جوان، اپنی زندگیوں کو غیر یقین اور غیر محفوظ محسوس کر سکتے ہیں۔ میں آپ کو نصیحت کرنا اور سکھانا چاہتا ہوں، کچھ کام کرنے اور کچھ نہ کرنے کے بارے آپ کو خبردار کرتا ہوں۔

انجیل کا منصوبہ ”خوشی کا عظیم منصوبہ ہے۔“ ۵ خاندان اس منصوبے کا مرکزی ہے۔ خاندان کا انحصار زندگی بخشنے والی قوتوں کے اہل استعمال پر ہے جو آپ کے بدن میں ہیں۔ ”خاندان“ دنیا کے لئے ایک اعلان، ایک الہامی دستاویز جس کا اجراء صدارتی مجلس اعلیٰ اور بارہ رسولوں کی جماعت نے کیا، ہم سیکھتے ہیں کہ قبل از فانی زندگی میں ”سارے انسان۔۔۔ مرد اور عورت۔۔۔ خدا کی شبیہ پر تخلیق کئے گئے ہیں۔ ہر ایک اپنے آسمانی والدین کا پیرا بیٹا روحانی بیٹا یا بیٹی ہے اور یوں ہر ایک کو اپنی الٰہی فطرت اور منزل حاصل ہے۔ جنس قبل از فانی، فانی، اور ابدی شناخت اور مقصد کے لئے فرد کی لازمی صفت ہے۔

”۔۔۔ ہم مزید اعلان کرتے ہیں کہ خدا نے حکم دیا ہے، کہ افزائش نسل کی مقدس قوتیں، مرد و عورت کے درمیان، قانونی طور پر شادی شدہ ہیں، شوہر اور بیوی کی حیثیت ہی میں استعمال کی جائیں۔“ ۶

بڑی سزا جو لوسیفر اور اُس کے ساتھیوں کو ملی وہ اُن کا فانی بدنوں سے انکار تھا۔

بہت ساری آزمائشیں جن کا آپ سامنا کرتے ہیں، یقیناً وہ انتہائی سنجیدہ ہوں گی، جو آپ کے بدن کے حوالے سے ہوں گی۔ آپ کے پاس نہ صرف نئی نسل کے لئے نئے بدن تخلیق کرنے کی قوت ہے، بلکہ آپ کے پاس آزاد مرضی بھی ہے۔

نبی جوزف سمٹھ نے بتایا، ”سارے لوگ جن کے پاس بدن ہیں وہ اُن سے زیادہ طاقتور ہیں جن کے پاس بدن نہیں ہیں۔“ ۷ پس ہر ایک جاندار روح جس کے پاس جسمانی بدن ہے وہ دشمن سے زیادہ طاقتور ہے۔ آپ آزمائشوں میں اپنی جسمانی فطرت کی وجہ سے مبتلا ہوتے ہیں، لیکن آپ کے پاس اُس پر اور اُس کے فرشتوں پر بھی غالب آنے کی قوت ہے۔

جس وقت ہم ہائی سکول سے گریجویٹ ہوئے، اُس وقت ہمارے کئی ہم جماعت جنگ پر جا چکے تھے، اُن میں سے بعض تو کبھی بھی واپس نہ لوٹے۔ باقی کئی بھی جلد ہی فوج میں بھرتی ہونا چاہتے تھے۔ ہم نے اپنے مستقبل کے بارے نہ جانا۔ کیا ہم جنگ میں باقی بچیں گے؟ کیا جب ہم جنگ سے واپس لوٹیں گے تو ہماری نصف دنیا رہ جائے گی؟

کیوں کہ فوج میں جانے کے لئے میں پر یقین تھا، اس لئے میں نے ارفورس میں شمولیت کر لی۔ جلد ہی میں پری فلائٹ ٹریننگ کے لئے سائٹا اینا، کیلی فورنیا میں تھا۔ اس وقت میں انجیل کی سچائی کی مضبوط گواہی نہ رکھتا تھا، مگر میں جانتا تھا کہ میرے سمبزی کے معلمین، ایبل ایس۔ رچ اور جان پی۔ لئی وائٹ جانتے تھے کہ یہ سچی ہے۔ میں اُن کی گواہی سن چکا تھا، اور اُن پر ایمان رکھتا تھا۔ میں خود سوچا کرتا تھا، ”کہ جب تک میں اپنی گواہی نہیں پاتا میں انہیں کی گواہیوں پر انحصار کروں گا۔“ اور میں نے ایسا ہی کیا۔

میں نے مبشرانہ برکات کے بارے سنا تو تھا مگر کبھی پائی نہیں تھیں۔ ہر ایک سٹیک میں ایک مقررہ مبشر ہوتا ہے جو نبوت اور مکاشفہ کی روح رکھتا ہے۔ وہ اُن

لوگوں کو ذاتی اور نجی برکات دینے کا اختیار رکھتا ہے جو اپنے بپشپ سے اجازت ملنے کے بعد آتے ہیں۔ میں نے اجازت کے لئے اپنے بپشپ کو لکھا۔
جے۔رونلڈ سائٹا ایناسٹیک میں رہنے والا مقررہ بپشپ تھا۔ وہ نہ تو میرے بارے کچھ جانتا تھا اور نہ ہی پہلے کبھی مجھے دیکھا تھا، مگر اُس نے مجھے برکت دی۔
اس میں مجھے جوابات اور ہدایت ملی۔ جب کہ مبشرانہ برکات انتہائی ہی نجی ہیں، میں اپنی برکات میں سے ایک کا حوالہ دینا چاہوں گا: ”تم روح القدس کی
سرگوشی سے رہنمائی پاؤ گے اور خطرات سے آگاہی پاؤ گے۔ اگر تم اُن آگاہیوں پر توجہ دو گے، تو ہمارا آسمانی باپ آپ کو برکت دے گا تاکہ آپ پھر سے
اپنے عزیز کے ساتھ اکٹھے ہو سکو۔“ ۸

اگر، کالفظ دیکھنے میں تو بہت چھوٹا ہے مگر اس کی اہمیت میرے لئے کہیں زیادہ ہے۔ اگر میں روح القدس کی سرگوشیوں پر توجہ دوں گا اور حکموں پر قائم رہوں گا
تو میں جنگ سے واپس لوٹنے کی برکت پاؤں گا۔ اگرچہ یہ تحفہ مجھے پتسمہ کے وقت عطا کیا گیا تھا، مگر میں نہیں جانتا تھا کہ روح القدس کیا تھا یا روح کی سرگوشی
کیسے کام کرتی تھی۔

سرگوشی کے بارے جو کچھ مجھے جاننے کی ضرورت تھی میں نے اُسے مورمن کی کتاب میں پایا۔ میں اس کو پڑھتا ہوں ”فرشتے رُوح القدس کی قدرت سے
بولتے ہیں اس لئے وہ مسیح کی باتیں کرتے ہیں سو میں تم سے کہتا ہوں مسیح کے کلام سے سیر ہو کیوں کہ دیکھو! مسیح کا کلام تمہیں وہ ساری باتیں بتا دے گا جو تمہیں
کہنا ہے۔“ ۹

شائد واحد عظیم ترین چیز جو میں نے مورمن کی کتاب کے مطالعہ سے سیکھی روح کی آواز ہے جو آواز کی نسبت احساس کے طور پر آتی ہے۔ آپ بھی میری ہی
طرح ”اُس آواز کو توجہ سے سننے کے بارے سیکھیں گے“ جو اونچی آواز میں سنائی دینے کی بجائے محسوس ہوتی ہے۔
نئی نے اپنے بڑے بھائیوں کو یہ کہتے ہوئے ڈانٹا، ”تم نے ایک فرشتے کو دیکھا اور اس نے تم سے کلام کیا ہاں تم وقتاً فوقتاً اُس کی آواز سن چکے ہو؛ اور وہ تم
سے دبی ہوئی ہلکی آواز میں کلام بھی کر چکا ہے، لیکن تم بے حس تھے، کہ تم اُس کے کلام کو محسوس نہ کر سکتے۔“ ۱۰
بعض نقادوں نے کہا ہے کہ یہ آیات ایک غلطی تھی کیوں کہ آپ الفاظ کو سنتے ہیں، نہ کہ انہیں محسوس کرتے ہیں۔ لیکن اگر آپ روحانی رابطہ کے بارے کچھ بھی
جانتے ہیں، تو آپ جانیں گے کہ یہ بیان کرنے کے لئے بہترین لفظ جو یہاں وقوع ہوا ہے وہ احساس ہی ہے۔

اگر آپ شعور رکھتے ہیں، تو روح القدس کا تحفہ آپ کی رہنمائی اور حفاظت کرے گا، اور حتیٰ کہ آپ کے اعمال کی درستگی بھی کرے گا۔ یہ روحانی آواز ہے جو
ذہن میں ایک خیال کے طور پر اور دل میں ایک احساس کی طرح آتی ہے۔ انوس نبی نے فرمایا، ”خداوند کی آواز میرے دل میں آئی۔“ ۱۱ اور خداوند
اولیوری کا وڈری کو بتایا، ”دیکھو، میں تمہیں، روح القدس کے وسیلے سے تمہارے ذہن اور دل میں بتاؤں گا، جو میرے اوپر آئے گا۔“ ۱۲
یہ توقع تو نہیں کی جاسکتی کہ تم زندگی میں کبھی بھی کوئی غلطی نہ کرو گے، ہاں اگر آپ پاک روح کی سرگوشی کے مطابق چلتے ہیں اور اس آگاہی کو نظر انداز نہیں
کرتے تو کبھی کوئی بڑی غلطی نہ کرو گے۔ یہ وعدہ کلیسیا کے سارے ارکان پر لاگو ہوتا ہے۔

کچھ لوگ انتہائی سنجیدہ غلطیاں، انجیل کی شریعت کی خطائیں کریں گے۔ یہاں اس وقت آپ کو کفارے، توبہ، اور مکمل معافی کے نکتہ کے بارے یاد دلانے کا
وقت ہے کہ آپ پھر سے خالص بن سکتے ہیں۔ خداوند نے فرمایا ہے، ”خداوند نے فرمایا ہے، ”دیکھو، وہ جس نے اپنے گناہوں سے توبہ کی ہے، وہی معافی
پائے گا، اور میں، خداوند اُن کو مزید یاد نہیں رکھتا ہوں۔“ ۱۳

اگر شیطان آپ کو آپ کے گناہ کے باعث جیل لے جاتا ہے، تو میں آپ کو یاد دلاتا ہوں کہ آپ کے پاس وہ کنجی ہوگی جو جیل کے دروازے کو اندر سے کھول
دے گی۔ آپ نجات دہندہ یسوع مسیح کے کفارے کی قربانی کے وسیلے سے دھل کر صاف ہو سکتے ہیں۔

ہو سکتا ہے کہ ایسے تکلیف دہ اوقات کے دوران آپ سوچتے ہوں کہ آپ بچنے کے اہل نہیں ہیں کیوں کہ آپ نے چھوٹی یا بڑی، غلطی کی ہے، اور آپ خیال

کرتے ہیں کہ اب آپ تو نجات کے حق سے محروم ہو چکے ہیں۔ مگر یہ بالکل حقیقت نہیں ہے! جو غلطی ہو چکی ہے صرف تو بہ ہی اُس غلطی کو ٹھیک کر سکتی ہے۔ اور یہ بھی کوئی مسئلہ نہیں کہ غلطی کیا ہے، بلکہ صرف تو بہ ہی اس زخم کو مندمل کر سکتی ہے۔

اگر آپ ایسے باتوں میں ملوث ہو رہے ہیں جن میں ملوث نہیں ہونا چاہیے، یا اگر آپ اُن لوگوں سے تعلق بنا رہے ہیں جو آپ کو غلط سمت کی طرف لے کر جا رہے ہیں، یہی وقت ہے کہ آپ اپنی آزادی کی مشق کریں، اپنی آزادی انتخاب کی۔ روح کی آواز کو سنیں، تو آپ گمراہ نہ ہوں گے۔ میں پھر سے کہتا ہوں کہ آج کے نوجوان اخلاقی معیارات کی تنزلی کے ساتھ دشمن کے علاقے میں پروان چڑھ رہے ہیں۔ مگر خداوند کے خادم کے طور پر، میں وعدہ کرتا ہوں کہ اگر آپ اُن سرگوشیوں کی طرف توجہ دیں گے جو پاک روح کی طرف سے آتی ہیں تو دشمن کے حملوں سے آپ کی حفاظت ہوگی اور آپ کو پناہ ملے گی۔

حیادار لباس پہنیں، احترام کے ساتھ گفتگو کریں؛ خیالات کو مثبت ترقی دینے والی موسیقی سنیں۔ غیر اخلاقیات کی ساری باتوں اور ذاتی تنزلی کی عادات سے اجتناب کریں۔ اپنی زندگی پر قابو رکھیں اور اپنے آپ کو وفادار بنائیں۔ کیوں کہ ہم بہت زیادہ انحصار آپ پر کرتے ہیں، آپ نمایاں طور پر برکت پائیں گے۔ آپ کبھی بھی اپنے شفیق آسمانی باپ کی نظروں سے اوجھل نہیں ہیں۔

میری گواہی کی طاقت بدل چکی ہے چونکہ میں نے اپنی گواہی میں مدد کے لئے اپنے سینمیری کے معلمین کی گواہیوں کی ضرورت کو محسوس کیا۔ آج چلتے ہوئے مجھے بڑھاپے اور بچپن میں ہونے والے پولیو کے باعث دوسروں کی مدد کی ضرورت پڑتی ہے، مگر روحانی معاملات میں کوئی شکوک نہیں رکھتا ہوں۔ میں ایمان رکھتا ہوں، سمجھتا ہوں، اور نجات دہندہ یسوع مسیح اور انجیل کی قیمتی سچائیوں کو جانتا ہوں۔

اُس کی خصوصی گواہی کے طور پر، میں گواہی دیتا ہوں کہ یہ جنگ جس کا آغاز قبل از فانی زندگی میں ہوا تھا اُس کا جواب واضح ہے، کہ لوسیفر یہ جنگ ہارے گا۔ ہم نے پہلے کوؤں کے بارے بات کی ہے۔ آپ نوجوان کوؤں کو بے مقصد ادھر ادھر اڑنے کی ضرورت نہیں ہے، جہاں اگلے راستے کے بارے یقین بھی نہ ہو۔ کچھ ایسے بھی ہیں جو راستہ جانتے ہیں۔ ”یقیناً خداوند خدا کچھ نہیں کرتا، جب تک کہ اپنا بھیدا اپنے خدمت گزار نبیوں پر پہلے آشکارا نہ کرے۔“ ۱۴ خداوند نے اپنی کلیسیا کو کنجیوں اور مشورت کے اصولوں پر قائم کیا ہے۔

کلیسیا کے سر پر ۱۵ لوگ ہیں جن کی ہم نبیوں، رویا بینوں، اور مکاشفہ بینوں کے طور پر تائید کرتے ہیں۔ صدارتی مجلس اعلیٰ اور بارہ رسولوں کی جماعت سے ہر ایک کہانتی کنجیاں رکھتا ہے جو کلیسیا کی ہدایت کے لئے ضروری ہیں۔ سینئر رسول نبی۔۔۔ صدر تھامس ایلس۔ مانسن ہے، جو ان ساری کنجیوں کو استعمال کرنے کے لئے واحد با اختیار ہستی ہے۔

صحائف کو ضرورت ہے کہ صدارتی مجلس اعلیٰ اور بارہ رسولوں کی جماعت مجالس میں کام کرے اور ان مجالس کے فیصلے متفق الرائے ہوں۔ اور ایسا ہی ہے۔ ہم ایمان خداوند پر ایمان رکھتے ہیں کہ راہ کی رہنمائی کرے اور صرف اُسی کی مرضی کے خواہاں ہوں۔ ہم جانتے ہیں کہ وہ ہم پر انفرادی، اور اجتماعی طور پر بہت زیادہ بھروسہ کرتا ہے۔

آپ کو لازمی طور پر ”اپنے سارے دل سے خداوند پر توکل کرنا چاہیے، اور اپنی فہم پر تکیہ نہیں کرنا چاہیے۔“ ۱۵ آپ لازمی طور پر اہل ہوں اور اپنی صفوں میں ایسے دوست رکھیں جو ایسے ہی بنا چاہتے ہیں۔ بعض مرتبہ آپ ایسے خیالات کی وجہ سے آزمائے جاسکتے ہیں جیسے میں اپنی جوانی کے دنوں میں وقتاً فوقتاً آزما یا جاتا تھا: ”جس طرح سے حالات آگے بڑھ رہے ہیں دنیا ختم ہو جائے گی۔ میری زندگی کے سارے منصوبوں کی تکمیل سے پہلے ہی دنیا ختم ہونے کو ہے۔“

ایسا نہیں ہے! آپ درست کام کرتے ہوئے آگے دیکھ سکتے ہیں۔۔۔ شادی کرتے ہوئے، خاندان میں اضافہ کرتے ہوئے، اپنے بچوں اور بچوں کے بچے دیکھتے ہوئے، ہو سکتا ہے پوتوں کے بچے بھی دیکھیں۔

اگر آپ ان اصولوں کی پیروی کرو گے، تو آپ کی نگرانی اور حفاظت کی جائے گی اور تم خود روح القدس کی ترغیبات سے جانو گے کہ کس طرف جانا ہے، کیوں کہ ”روح القدس کی قدرت سے تم تمام چیزوں کی سچائی جان لو گے۔“ ۱۶ میں وعدہ کرتا ہوں کہ ایسا ہی ہوگا۔

حوالہ جات

۱۔ John Ciardi, "Fast and Slow," Fast and Slow (1975), 1.

۲۔ مکاشفہ ۹:۱۲؛ تعلیم و عہد ۷:۲۵-۲۶ بھی دیکھئے۔

۳۔ تعلیم و عہد ۱۴:۵۲

۴۔ تعلیم و عہد ۲۶:۴۵

۵۔ ایلما ۸:۴۲

۶۔ ”خاندان: دنیا کے لئے ایک اعلان،“ لیخونا اور اییزان، نومبر ۲۰۱۰، ۱۲۹

۷۔ کلیسیائی صدور کی تعلیمات: جوزف سمٹھ (۲۰۰۷)، ۲۱۱

۸۔ مبشرانہ برکات بوائیڈ کے پیکر، جنوری ۱۵، ۱۹۴۴، ۳

۹۔ ۲ نیفی ۳:۳۲

۱۰۔ ۱ نیفی ۴۵:۱۷؛ تاکید شامل ہے۔

۱۱۔ انوس ۱۰:۱

۱۲۔ تعلیم و عہد ۲:۸

۱۳۔ تعلیم و عہد ۴۲:۵۸

۱۴۔ عاموس ۷:۳

۱۵۔ امثال ۵:۳

۱۶۔ مرونی ۵:۱۰